

ಶ್ರೀ ಎಲ್.ಟಿ. ತಿಮ್ಮಪ್ಪ ಹೆಗ್ಗಡೆ.—ಆದ್ಯತಾ ಪಟ್ಟಿಯನ್ನು ಮಾಡುವಾಗ ಕೆಲವು ಸ್ಥಳಗಳನ್ನು ತಪ್ಪಾಗಿ ಅರಿಸಿದ್ದಾರೆ.

ಅಧ್ಯಕ್ಷರು.—ಹಾಗಿದ್ದರೆ ಉಡ್ಗಿ ಗ್ರಾಮ ಸೇರಿಸಿದ್ದು ತಪ್ಪು ಎಂದು ಹೇಳುತ್ತೀರಾ ?

ಶ್ರೀ ಎಲ್.ಟಿ. ತಿಮ್ಮಪ್ಪ ಹೆಗ್ಗಡೆ.—ಬರಗಾಲಕ್ಕೆ ತುತ್ತಾಗಿರುವಂಥ ಕೆಲವು ಪ್ರದೇಶಗಳಲ್ಲಿ ಏಪ್ರಿಲ್ ಮತ್ತು ಮೇ ತಿಂಗಳ ನಂತರ ಕುಡಿಯುವ ನೀರಿನ ಆಭಾವ ಇರುತ್ತದೆ. ಆದ್ದರಿಂದ ಅಂಥ ಪ್ರದೇಶಗಳನ್ನು ಗುರುತು ಮಾಡಿ ಅಲ್ಲೆಲ್ಲಾ ಕುಡಿಯುವ ನೀರನ್ನು ಒದಗಿಸುವಂಥ ವ್ಯವಸ್ಥೆಯನ್ನು ತಾವು ಮಾಡಬೇಕು.

ಶ್ರೀ ಅಬ್ದುಲ್ ನಜೀರ್ ಸಾಬ್.—ಇದು ಒಳ್ಳೆಯ ಸಲಹೆ. ಮಾನ್ಯ ಸದಸ್ಯರ ಸಲಹೆಯ ಪ್ರಕಾರ ಮಾಡಿಸುತ್ತೇನೆ.

ರಾಜ್ಯದಲ್ಲಿರುವ ಪಶು ವೈದ್ಯ ಕಾಲೇಜುಗಳು

೪೨೨ (೧೧೪೦) ಶ್ರೀ ಪ್ರತಾಪಚಂದ್ರ ಶೆಟ್ಟಿ (ಕುಂದಾಪುರ).—ಮಾನ್ಯ ಪಶು ಸಂಗೋಪನಾ, ಪಶು ವೈದ್ಯ ಹಾಗೂ ತೋಟಗಾರಿಕೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

- (ಅ) ರಾಜ್ಯದಲ್ಲಿರುವ ಪಶುವೈದ್ಯ ಕಾಲೇಜುಗಳ ಸಂಖ್ಯೆ ಎಷ್ಟು?
- (ಆ) ಕೊರತೆ ಇರುವ ಸಿಬ್ಬಂದಿಗಳ ಮತ್ತು ಅಧಿಕಾರಿಗಳ ಸಂಖ್ಯೆ ಎಷ್ಟು.
- (ಇ) ಪ್ರತಿ ವರ್ಷ ಸರಾಸರಿ ಹೊರಬರುವ ವೈದ್ಯರ ಸಂಖ್ಯೆ ಎಷ್ಟು.
- (ಈ) ಹೊಸ ಪಶುವೈದ್ಯ ಕಾಲೇಜುಗಳನ್ನು ತೆರೆಯುವ ಯೋಜನೆ ಸರ್ಕಾರದವರ ಮುಂದೆ ಇದೆಯೇ,

(ಉ) ಹಾಗಿದ್ದಲ್ಲಿ ಯಾವ ಬೆಲೆಯಲ್ಲಿ.

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ (ಪಶು ಸಂಗೋಪನ ಮಂತ್ರಿಗಳು).—ಇವರ ಪರವಾಗಿ ಶ್ರೀ ಎಸ್. ರೇವಣ್ಣ (ಕೃಷಿ ರಾಜ್ಯ ಮಂತ್ರಿಗಳು).—

(ಅ) ಒಂದು.

(ಆ) (೧) ಪಶು ಸಂಗೋಪನ ಇಲಾಖೆಯಲ್ಲಿ ಖಾಲಿ ಇರುವ ಹುದ್ದೆಗಳು

ವೈದ್ಯಾಧಿಕಾರಿಗಳು	...	೧೨೨
(೨) ಪಶುವೈದ್ಯ ಕಾಲೇಜಿನಲ್ಲಿ ಖಾಲಿ ಇರುವ ಶಿಕ್ಷಕ ವರ್ಗದ ಹುದ್ದೆಗಳು,		
ಪ್ರಾಧ್ಯಾಪಕರು	...	೪
ಸಹ ಪ್ರಾಧ್ಯಾಪಕರು	...	೫
ಸಹಾಯಕ ಪ್ರಾಧ್ಯಾಪಕರು	...	೮
ಉಪನ್ಯಾಸಕರು	...	೭
	ಒಟ್ಟು	೧೯೭

(ಇ) ಸರಾಸರಿ ಲಂ ಮಂದಿ

(ಈ) ಜಿ. ವಿ. ಕೆ. ರಾವ್ ಸಮಿತಿಯ ಅಂತಿಮ ವರದಿಯು ಬಂದಮೇಲೆ ಸರ್ಕಾರವು ಪರಿಶೀಲಿಸುವುದು.

(ಉ) ಉದ್ಭವಿಸುವುದಿಲ್ಲ.

ಶ್ರೀ ಪ್ರತಾಪ ಚಂದ್ರ ಶೆಟ್ಟಿ.—ಅಧ್ಯಕ್ಷರೇ, ಖಾಲಿ ಇರತಕ್ಕಂಥ ಹುದ್ದೆಗಳನ್ನು ಯಾವಾಗ ಭರ್ತಿ ಮಾಡುತ್ತೀರಾ? ಜಿ. ವಿ. ಕೆ. ರಾವ್ ಅವರ ವರದಿ ಯಾವಾಗ ಬರುತ್ತದೆ? ಎಷ್ಟು ಸಮಯದಲ್ಲಿ ಬರುತ್ತದೆ?

ಶ್ರೀ ಎಸ್. ರೇವಣ್ಣ.—೧೪೬ ಹುದ್ದೆಗಳಲ್ಲಿ ವೈದ್ಯಾಧಿಕಾರಿಗಳು ೧೨೨-೮ ಸಹಾಯಕ ಬ್ರಾಹ್ಮಣಪರಕರು ಒಟ್ಟು ೧೪೬ ಹುದ್ದೆ ಖಾಲಿ ಇವೆ. ಅಂತಿಮವಾಗಿ ವರದಿ ಶೀಘ್ರದಲ್ಲಿಯೇ ಪರಿಶೀಲಿಸಿದಂತೆ ನಿರೀಕ್ಷೆ ಮಾಡುತ್ತಿದ್ದೇನೆ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ.—ಈ ರೀತಿಯಲ್ಲಿ ಪ್ರತಿ ವರ್ಷ ಕೇಳುತ್ತಾ ಬಂದಿದ್ದೇವೆ. ಹೊಸದಾಗಿ ಪಶುವೈದ್ಯ ಕಾಲೇಜುಗಳನ್ನು ತೆರೆಯುವುದಕ್ಕೆ ಖಾಸಗೀಯವರು ಬಂದರೆ ಅವರಿಗೆ ಅನುಮತಿ ಕೊಡುತ್ತೀರಾ?

ಶ್ರೀ ಎಸ್. ರೇವಣ್ಣ.—ಅಂತಿಮ ವರದಿ ಇನ್ನೂ ಬಂದಿಲ್ಲ. ಬಂದ ತಕ್ಷಣ ಖಾಸಗೀಯವರಿಗೆ ಕೊಡುವುದಕ್ಕೆ ಸರ್ಕಾರ ಪರಿಶೀಲನೆ ಮಾಡುತ್ತದೆ.

ಶ್ರೀ ಪ್ರತಾಪ ಚಂದ್ರ ಶೆಟ್ಟಿ.—ಈಗ ರಾಜ್ಯದಲ್ಲಿ ನಿರಂದೋಗಿ ಪದವೀಧರರು ಇರುವಾಗ ಅವರನ್ನು ಭರ್ತಿಮಾಡುವುದಕ್ಕೆ ಸರ್ಕಾರಕ್ಕೆ ಏನು ತೊಂದರೆ ಇದೆ.

ಶ್ರೀ ಎಸ್. ರೇವಣ್ಣ.—ನಮಗೆ ವರದಿ ಬಂದಿರುವ ಪ್ರಕಾರ ಪಾಸಾಗಿ ಹೊರಗೆ ಬಂದ ಪದವೀಧರರನ್ನು ಕೆ. ಡಿ. ಡಿ. ಸಿ. ಯವರು ನೇಮಕ ಮಾಡಿಕೊಂಡಿದ್ದಾರೆ ಮುಂದೆ ಉತ್ತೀರ್ಣರಾಗಿ ಬರತಕ್ಕವರನ್ನು ಭರ್ತಿ ಮಾಡುತ್ತೇನೆ.

ಶ್ರೀ ಪ್ರತಾಪ ಚಂದ್ರ ಶೆಟ್ಟಿ.—ಆ ಹುದ್ದೆಗಳನ್ನು ಭರ್ತಿ ಮಾಡುವ ಬಗ್ಗೆ ಏನಾದರೂ ಅರ್ಜಿಗಳನ್ನು ಕರೆದಿದ್ದೀರಾ?

ಶ್ರೀ ಎಸ್. ರೇವಣ್ಣ.—ಆ ವಿಚಾರ ನನಗೆ ಗೊತ್ತಿಲ್ಲ.

ಶಿವಮೊಗ್ಗದಲ್ಲಿ ಸಹ್ಯಾದ್ರಿ ವಿಶ್ವವಿದ್ಯಾನಿಲಯದ ಸ್ಥಾಪನೆ.

೪೨೩ (೯೪೪) ಶ್ರೀ ಡಿ. ಜಿ. ಬಸವನಗೌಡರವರ (ಹೊನ್ನಾಲಿ).—ಮಾನ್ಯ ಶಿಕ್ಷಣ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ.

೧೯೮೪ನೇ ಸಾಲಿನಿಂದ ಶಿವಮೊಗ್ಗದಲ್ಲಿ ಸಹ್ಯಾದ್ರಿ ವಿಶ್ವವಿದ್ಯಾನಿಲಯವನ್ನು ಸ್ಥಾಪಿಸಲು ಸರ್ಕಾರದವರು ಯೋಚಿಸಿದ್ದಾರೆಯೇ ಮತ್ತು ಕಳೆದ ವರ್ಷ ಸರ್ಕಾರದವರು ಕೊಟ್ಟ ಭರವಸೆಯನ್ನು ಈಡೇರಿಸಲಾಗುವುದೇ?

ಶ್ರೀ ಬಿ. ರಾಚಯ್ಯ (ಮಾನ್ಯ ವಿದ್ಯಾಮಂತ್ರಿಯವರು).—ಹಣಕಾಸಿನ ಪರಿಸ್ಥಿತಿಯನ್ನು ಗಮನದಲ್ಲಿಟ್ಟುಕೊಂಡು, ವಿಶ್ವವಿದ್ಯಾನಿಲಯಗಳ ಧನಸಹಾಯ ಯೋಜನೆಯಡಿ ಇದರ ಬಗ್ಗೆ ಯೋಚಿಸಲಾಗುವುದು.

ಶ್ರೀ ಡಿ. ಜಿ. ಬಸವನಗೌಡ.—ಸ್ಥಾವಿ, ನಮ್ಮ ಬೇಡಿಕೆ ಅನೇಕ ವರ್ಷಗಳಿಂದ ಇದೆ. ತಾವು ವಿಶ್ವವಿದ್ಯಾನಿಲಯದ ಧನ ಸಹಾಯ ಯೋಜನೆಯಡಿ ಇದನ್ನು ಚರ್ಚಿಸಿ ಇದನ್ನು ಬೇಗನೆ ಕೈಗೊಳ್ಳುತ್ತೀರಾ? ನನಗೆ ತಿಳಿದು ಬಂದಿರುವ ಪ್ರಕಾರ ಎಂಟು ಕೋಟಿ ರೂಪಾಯಿಗಳನ್ನು ಖರ್ಚು ಮಾಡಿದರೆ ಅವರು ಅದನ್ನು ಪರಿಶೀಲಿಸುವುದಾಗಿ ತಿಳಿದು ಬಂದಿದೆ. ಆದುದರಿಂದ ತಾವು ೮ ಕೋಟಿ ರೂಪಾಯಿಗಳನ್ನು ವಿನಿಯೋಗಿಸುವುದರ ಬಗ್ಗೆ ಪರ್ಯಾಯೋಚನೆ ಮಾಡುತ್ತೀರಾ?

ಶ್ರೀ ಬಿ. ರಾಚಯ್ಯ.—ಈಗ ಅಲ್ಲಿ ಪೋಸ್ಟ್ ಗ್ರಾಜುಯೇಟ್ ಸೆಂಟರ್ ಏನಿದೆ, ಅದಕ್ಕೆ ಸುಮಾರು ೧೮ ಲಕ್ಷ ರೂಪಾಯಿಗಳ ಖರ್ಚು ಬರುತ್ತಿದೆ. ಆ ಬಗ್ಗೆ ಅಭಿವೃದ್ಧಿ ಪಡಿಸುವುದಕ್ಕೆ ಕೆಲಸ ಪ್ರಾರಂಭವಾಗಿದೆ. ಯು. ಜಿ. ಸಿ. ಯವರಿಂದ ಹಣ ಪಡೆದುಕೊಂಡ ನಂತರ ಇನ್ನೂ ಉತ್ತಮ ಪಡಿಸುವುದಕ್ಕೆ ಅನುಕೂಲವಾಗುತ್ತದೆಂದು ಹೇಳುತ್ತೇನೆ.